

# પ્રસાર ભારતી

સમાચાર વિભાગ, આકાશવાણી, અમદાવાદ

Date: 17-09-2025

Day: WEDNESDAY

MORNING: 7.45 TO 7.55

National News

આકાશવાણી સમાચાર રૂપલ જાની વાંચે છે.

\*\*\*\*\*

- 1) પ્રધાનમંત્રી નરેન્દ્ર મોદીના આજના જન્મદિવસ નિમિત્તે દેશભરમાં સેવા પખવાડિયાનું આયોજન.
- 2) કેન્દ્રીય ગૃહમંત્રી અમિત શાહ પ્રધાનમંત્રીના 75મા જન્મદિવસ નિમિત્તે દિલ્હીમાં 15 મુખ્ય યોજનાઓનો શુભારંભ કરાવશે.
- 3) કેન્દ્રીય મંત્રી જેપી નડ્ડાએ મોરેશિયસના પ્રધાનમંત્રી સાથે મુલાકાત દરમિયાન બંને દેશો વચ્ચેના મજબૂત ઐતિહાસિક અને સાંસ્કૃતિક સંબંધો પર ભાર મૂક્યો.
- 4) ઉત્તરાખંડમાં ભારે વરસાદથી વિનાશ - દેહરાદૂનમાં 13 લોકોના મોત
- 5) ભારતના નીરજ ચોપરા આજે જાપાનના ટોક્યોમાં યોજાનારી વિશ્વ એથલેટિક્સ ચેમ્પિયનશિપ ભાલા ફેંક સ્પર્ધામાં ભાગ લેશે.

.....  
(સમાચારને અંતે - આકાશવાણી પરથી સમાચાર પૂરા થયા)

હવે પછી આપ એક વાગીને 20 મિનિટે રાષ્ટ્રીય સમાચાર સાંભળી શકશો....

## BJP-SEWA-PAKHWADA

ભારતીય જનતા પાર્ટી આજે પ્રધાનમંત્રી નરેન્દ્ર મોદીના જન્મદિવસ નિમિત્તે દેશભરમાં સેવા પખવાડિયા- આયોજન કર્યું છે. જે બીજી ઓક્ટોબર, મહાત્મા ગાંધી અને લાલ બહાદુર શાસ્ત્રીની જન્મજયંતિ સુધી ચાલુ રહેશે. ભાજપે જણાવ્યું કે, શ્રી મોદીએ પહેલા ગુજરાતના મુખ્યમંત્રી તરીકે અને પછી પ્રધાનમંત્રી તરીકે જાહેર સેવા અને સામાજિક સુધારાના મહત્વ પર સતત ભાર મૂક્યો છે. પ્રધાનમંત્રીના જન્મદિવસથી ગાંધી જયંતિ સુધી, ભાજપ, કેન્દ્ર અને રાજ્ય સરકારો સાથે મળીને કલ્યાણ અને જાગૃતિ પ્રવૃત્તિઓની શ્રેણી ચલાવશે.

આ દરમિયાન, ભાજપે વિવિધ વિષય પર વિવિધ કાર્યક્રમોનું આયોજન કર્યું છે જેથી સમાજના દરેક વર્ગના લોકો સક્રિય રીતે જોડાઈ શકે. તે સરકારી કલ્યાણકારી યોજનાઓને ગરીબો સુધી પહોંચાડવા, સ્વચ્છતાને પ્રોત્સાહન આપવા, પાણી પુરવઠો સુનિશ્ચિત કરવા અને પર્યાવરણીય સંરક્ષણ ઝુંબેશ ચલાવવા પર ધ્યાન કેન્દ્રિત કરશે. સેવા પખવાડિયા દરમિયાન સરકારના મુખ્ય કાર્યક્રમો, પર્યાવરણીય પહેલો અને છેવાડાના વર્ગો સુધી પહોંચવા પર પ્રકાશ પાડતી પ્રવૃત્તિઓનો સમાવેશ થશે, જે પ્રધાનમંત્રીના દ્રષ્ટિકોણ સાથે સુસંગત છે. રાજકારણનો હેતુ લોકોની, ખાસ કરીને ગરીબ અને દલિત લોકોની સેવા કરવાનો છે.

## RAKTADAN SHIBIR AMDAVAD

પ્રધાનમંત્રી નરેન્દ્ર મોદી જન્મદિવસ નિમિત્તે આજથી સમગ્ર દેશમાં સેવા પખવાડિયાની ઉજવણીનો પ્રારંભ થશે. આ પ્રસંગે ગુજરાતમાં અમદાવાદના નરેન્દ્ર મોદી સ્ટેડિયમમાં આજે વિશ્વની સૌથી મોટી મહા-રક્તદાન શિબિર યોજાવા જઈ રહી છે. અખિલ ભારતીય તેરાપંથ યુવક પરિષદ દ્વારા યોજાનારી શિબિરનું પ્રધાનમંત્રી નરેન્દ્ર મોદી વર્ચ્યુઅલ માધ્યમથી ઉદ્ઘાટન કરશે.

## SWASTH NARI SHAKTI ABHIYAN

આજથી ગુજરાતના રાજકોટમાં બીજી ઓક્ટોબર ગાંધી જયંતી સુધી યોજાનારા “સ્વસ્થ નારી સશક્ત પરિવાર અભિયાન”નો પ્રધાનમંત્રી નરેન્દ્ર મોદી દ્વારા દેશવ્યાપી વર્ચ્યુઅલ શુભારંભ થવા જઈ રહ્યો છે..

કેન્દ્રીય શ્રમ અને રોજગાર, રમતગમત અને યુવા બાબતોના મંત્રાલયના મંત્રી ડૉ. મનસુખ માંડવિયાની ઉપસ્થિતિમાં રાજકોટના રેસકોર્સ ગ્રાઉન્ડ ખાતે આજે સવારે કાર્યક્રમ યોજાશે.

## PM-TRUMP

પ્રધાનમંત્રી નરેન્દ્ર મોદીએ અમેરિકાના રાષ્ટ્રપ્રમુખ ડોનાલ્ડ ટ્રમ્પ સાથે ફોન પર વાત કરી. શ્રી ટ્રમ્પે શ્રી મોદીને તેમના જન્મદિવસની શુભેચ્છા પાઠવી.

સોશિયલ મીડિયા પર એક સંદેશમાં પ્રધાનમંત્રી મોદીએ કહ્યું કે રાષ્ટ્રપ્રમુખ ટ્રમ્પની જેમ, તેઓ પણ ભારત અને અમેરિકા વચ્ચે વ્યાપક અને વૈશ્વિક ભાગીદારીને નવી ઊંચાઈઓ પર લઈ જવા માટે પ્રતિબદ્ધ છે. શ્રી મોદીએ કહ્યું કે ભારત યુકેન સંઘર્ષના શાંતિપૂર્ણ ઉકેલ માટે શ્રી ટ્રમ્પની પહેલને સમર્થન આપે છે.

સોશિયલ મીડિયા પર એક સંદેશમાં, રાષ્ટ્રપ્રમુખ ટ્રમ્પે પ્રધાનમંત્રી મોદી સાથેની તેમની વાતચીતને ઉત્તમ ગણાવી. તેમણે રશિયા-યુકેન યુદ્ધને સમાપ્ત કરવામાં મદદ કરવા બદલ પ્રધાનમંત્રી મોદીનો આભાર માન્યો.

## AMIT-SHAH-15-MAJOR-SCHEMES

કેન્દ્રીય ગૃહમંત્રી અમિત શાહ પ્રધાનમંત્રી નરેન્દ્ર મોદીના 75મા જન્મદિવસ નિમિત્તે દિલ્હીના ત્યાગરાજ સ્ટેડિયમ ખાતે 15 મુખ્ય યોજનાઓનો શુભારંભ કરાવશે.

આ યોજનાઓમાં દૃષ્ટિહીન કોલેજ જતી છોકરીઓ માટે અટલ દ્રષ્ટિ છાત્રાલય, બૌદ્ધિક રીતે અપંગો માટે અટલ આશા ગૃહ, અને વરિષ્ઠ નાગરિકો માટે સાવિત્રીબાઈ ફૂલે ગૃહનો સમાવેશ થાય છે. આ પહેલ પ્રધાનમંત્રી નરેન્દ્ર મોદીના 75મા જન્મદિવસ નિમિત્તે આજથી શરૂ થનારા "સેવા પખવાડા"નો એક ભાગ છે. દિલ્હીના મુખ્યમંત્રી રેખા ગુપ્તાએ જણાવ્યું કે, આ પ્રોજેક્ટ્સ સમાજનો કોઈપણ વર્ગ પાછળ ન રહે તેની ખાતરી કરવા માટે તેમની સરકારની પ્રતિબદ્ધતાનું પ્રતીક છે.

## GST-REFORMS-5-PERCENT

આ મહિનાની ત્રણ તારીખે GST કાઉન્સિલે આગામી પેઢીના GST સુધારાઓની શ્રેણીની જાહેરાત કરી, જેમાં વિવિધ ક્ષેત્રોમાં નોંધપાત્ર કર ઘટાડા દ્વારા સામાન્ય માણસને મોટી રાહત મળી.

સાંભળીએ એક અહેવાલ.....

(V/C- SAKLEN GST)

## MID BREAK- NEWS- NATIONAL

આ સમાચાર આપ આકાશવાણી પરથી સાંભળી રહ્યા છો. આ સમાચારનું જીવંત પ્રસારણ આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ [newsonair.gov.in/](http://newsonair.gov.in/) સ્લેશ/GU અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

(ગોળા મ્યુઝિક)

.....

## NADDA-MAURITIUS-PRIME-MINISTER

કેન્દ્રીય મંત્રી જેપી નહ્યાએ મોરેશિયસના પ્રધાનમંત્રી નવીનચંદ્ર રામગુલામ સાથે મુલાકાત દરમિયાન બંને દેશો વચ્ચેના મજબૂત ઐતિહાસિક અને સાંસ્કૃતિક સંબંધો પર ભાર મૂક્યો. તેમણે ભારત અને મોરેશિયસ વચ્ચેના સ્થાયી ,સાંસ્કૃતિક સંબંધો પર પ્રકાશ પાડ્યો. તેમણે કહ્યું, પ્રધાનમંત્રી નરેન્દ્ર મોદીની આ વર્ષની શરૂઆતમાં મોરેશિયસની છેલ્લી મુલાકાત બાદ દ્વિપક્ષીય સંબંધો વધુ મજબૂત બન્યા છે.

બેઠક દરમિયાન, નહ્યાએ દ્વિપક્ષી સહયોગમાં તાજેતરમાં જાહેર કરાયેલી પહેલનું સ્વાગત કર્યું, જેમાં મોરેશિયસમાં આયુષ સેન્ટર ઓફ એક્સેલન્સની સ્થાપના અને નવી SSR રાષ્ટ્રીય હોસ્પિટલ માટે ભારતનો ટેકો સામેલ છે. તેમણે મોરેશિયસમાં પ્રથમ વિદેશી જન ઔષધિ કેન્દ્રના પ્રારંભની પ્રશંસા કરી.

## IMD-WEATHER

ભારતીય હવામાન વિભાગે આજે બિહાર, પૂર્વ ઉત્તર પ્રદેશ, ઉપ-હિમાલયી પશ્ચિમ બંગાળ અને સિક્કિમમાં છૂટાછવાયા સ્થળોએ ભારેથી અતિ ભારે વરસાદની આગાહી કરી છે. હવામાન વિભાગે આજે આંદામાન અને નિકોબાર ટાપુઓના કેટલાક ભાગોમાં વાવાઝોડા અને વીજળી પડવાની આગાહી કરી છે. આંધ્રપ્રદેશના અલગ અલગ સ્થળોએ આજે જોરદાર પવન ફૂંકાય તેવી શક્યતા છે.

ઉત્તરાખંડમાં ભારે વરસાદથી તબાહી, દેહરાદૂનમાં 13 લોકોના મોત થયા છે. ઉત્તરાખંડમાં મુશળધાર વરસાદને કારણે રાજધાની દેહરાદૂન સહિત રાજ્યના ઘણા ભાગોમાં સામાન્ય જનજીવન ખોરવાઈ ગયું છે. રાજ્ય સરકાર અને વહીવટીતંત્ર દ્વારા યુદ્ધના ધોરણે રાહત અને બચાવ કામગીરી હાથ ધરવામાં આવી રહી છે.

સાંભળીએ એક અહેવાલ.....

(V/C- SAKSHI-SINGH)

## WORLD-ATHLETICS-C-SHIPS

ભારતના નીરજ ચોપરા આજે જાપાનના ટોક્યોમાં યોજાનારી વિશ્વ એથલેટિક્સ ચેમ્પિયનશિપ 2025માં ભાલા ફેંક સ્પર્ધામાં ભાગ લેશે.

ગ્રુપ Aમાં જર્મનીના ડાયમંડ લીગ ચેમ્પિયન જુલિયન વેબર, 2012 ઓલિમ્પિક સુવર્ણ ચંદ્રક વિજેતા કેશોર્ન વોલકોટ, ચેક રિપબ્લિકના અનુભવી જેકબ વાડલેજ અને સાથી ભારતીય ખેલાડી સચિન યાદવ સાથે તે સ્પર્ધા કરશે. મેચ ભારતીય સમય મુજબ બપોરે 3.40 વાગ્યે શરૂ થશે.

મહિલા ભાલા ફેંક સ્પર્ધામાં, એશિયન ગેમ્સની સુવર્ણ ચંદ્રક વિજેતા અન્નુ રાની ભારતનું નેતૃત્વ કરશે. મહિલા ક્વોલિફાયર શુક્રવારે રમાશે જ્યારે ફાઇનલ શનિવારે સાંજે 5:35 વાગ્યે શરૂ થશે.

## WOMEN-S-CRICKET

ભારતીય મહિલા ક્રિકેટ ટીમના ઉપ-કપ્તાન સ્મૃતિ મંધાનાએ ICC ODI બેટિંગ રેન્કિંગમાં ટોચનું સ્થાન મેળવ્યું છે.

રવિવારે ઓસ્ટ્રેલિયા સામેની મેચમાં અડધી સદી ફટકાર્યા બાદ, તેમણે રેન્કિંગમાં ઇંગ્લેન્ડની કેપ્ટન નેટ સાયવર-બ્રન્ટને પાછળ છોડી ટોચનું સ્થાન પ્રાપ્ત કર્યું હતું.

## અને હવે આજના અખબારોનાં મુખ્ય સમાચાર રજૂ કરે છે સંસ્કૃતિ ભુંડીયા

- અખબારોના મુખ્ય સમાચાર જોઈએ
- ભારત યુધ્ધવિરામ માટે અમેરિકાની મધ્યસ્થી માટે તૈયાર ન હતુ તેવા પાકિસ્તાનના સ્વિકાર પ્રધાનમંત્રી નરેન્દ્ર મોદીના જન્મદિનની ઉજવણી સ્વરૂપે સેવા પખવાડિયાનું આયોજન દહેરાદૂનમાં કુદરતનો પ્રકોપના સમાચાર તમામ અખબારોએ હેડલાઇનમાં પ્રકાશિત કર્યા છે
- હવે દેહરાદૂનમાં આભ ફાંટ્યુ આ સમાચારની હેડલાઇન સંદેશે બનાવી છે
- શતમ જીવમ શરદ: નરેન્દ્ર મોદી ..સિલ્વર, ગોલ્ડન , ડાયમંડ, પ્લેટિનમ આ મથાળુ આજે ગુજરાત સમાચારનું છે..
- PMમોદી @ 75 \_દેશભરમાં વિકાસ કાર્યોનું આયોજન આ હેડલાઇન નવગુજરાત સમયે બનાવી છે